



నిర్మలాకాశంలో చంద్రుడొక్కడే కనిపిస్తున్నాడు. చంద్రుడి కవుతే తారలెన్నో కనిపిస్తున్నాయి.

నడుముకు బెల్ట్ను దిగించేసి నిటారుగా కూర్చున్నాడు సీటులో. కుదుపు లేకుండా చుండుకూ వెనక్కు ఊగుతున్నాడు. ఒక్కసారి అమాంతం పైకి గాలిలో తేలిపోతుంటే, అతని ఆలోచనలు కూడా ఆకాశంలో విహారిస్తున్నాయి.

బెల్ట్ విప్పేసుకుని నడుంవంచక శ్శను క్రిందకు దించాడు.

ఘామి ఓ పచ్చికబయలుగా కనిపిస్తోంది. తాను ఘామికి ఎంతో దూరంగా పైకి వెళ్ళిపోయాడు. అయితే ఘామి ఆకర్షణశక్తికి లోబడే 'బోయింగ్' గంటకు అయిదువందల మైళ్ళ వేగంతో పయనిస్తోంది.

చంద్రుడూ అంతే! నిర్మల ఆకర్షణ శక్తిని పూర్తిగా తప్పించుకో లేకపోతున్నాడు. ఎంత ప్రయత్నంచేసినా ఎన్నడో తనకు తెలికండా, ఆమె తన మనస్సును ఆకట్టేస్తున్నట్టుగా అనిపిస్తోంది. తన ఆలోచనలు ఎంతో వేగంగా అటూ ఇటూ పరుగెత్తుతున్నా, మధ్యమధ్య నిర్మల తనను పలకరిస్తున్నట్టే అనిపిస్తోంది.

ఇది తన ప్రభు. అనిత యెక్కడ! నిర్మల యెక్కడ! తనలో తాను తర్కించుకున్నాడు.

ముప్పయివేల అడుగుల ఎత్తున విమానంలో హైదరాబాద్ నుంచి ఢిల్లీ వెళుతున్న చంద్రుడికి నల్లకుంటలో రామమందిరం ప్రక్క సందులో పెంకు టింట్లోవున్న నిర్మల ఓ చిన్న చీమ, దోమలాగ స్ఫురించింది. తన దృష్టికి

ఆనటంలేదు. అయితే ఆమెను గురించి ఒక్క క్షణమైనాసరే ఆలోచించాల్సిన అవసరం యేమిటో అతనికి అర్థంకావటం లేదు.

లండన్ లో మనదేశంయొక్క గొప్ప తనాన్ని చెబుతూ చెబుతూ ఉద్యోగంలో స్థిరపడిపోయిన అనిత, ఆమె వుంటున్న భవనంలో ఆ గది, దాని 'డెకొరేషన్' యింకా యింకా యెన్నో తన కళ్ళల్లోకి వచ్చి కూర్చున్నాయి. ధగధగ మెరిసే ఆ కాంతికి అతని కళ్ళు మూసుకుపోయినాయి.

"నాన్ వెజ్ !...." ఎయిర్ హోస్టెస్ వినయానికి అతని కళ్ళు తెరుచుకున్నాయి.

"నో స్మీజ్.... వెజ్" అనటమేమిటి, తన మనస్సు గభాలు న వెళ్లి నిర్మలమీద వాలటం యేమిటి, రెండూ ఒక్కసారిగా జరిగిపోయినాయి.

తాను పెళ్ళిచూపులకని వెళ్లినపుడు నమస్తే అంటూ నిలబడ్డ నిర్మల ఆకృతి, రూపురేఖలు చెదిరిపోవటంలేదు.

పెళ్ళి చూపుల కెమేరాలోకి యింకా చాలా ఫోటోలు వచ్చినాయి. సుదక్షిణ, సబిత, ప్రభ, పద్మ వగైరాలు. వాళ్ళ ఫోటోలూ బాగానే వున్నాయి.

అందరికీ తాను నచ్చాడు. అందరినీ తాను మెచ్చాడు. అందుకనే ఇంత మధన, ఇంత వ్యధాను.

అందరిలోనూ అనిత అంతస్థు వేరు. తాను నిమిషాలమీద 'జట్'లో లండన్ లో వాలినట్టు, అతనితో మాట్లాడుతున్నట్టు తన ఊహ. అంత స్పీడుగా వెళుతున్న మనస్సు ఏదో క్షణంలో నిలబడి నిర్మలవైపు యిట్టే తిరుగుతుంది.

మనస్సు మహా చంచలంగా వుంది. ఒక్కచోట నిలబడటంలేదు. అటూ యిటూ పరుగెత్తుతోంది. దాన్ని పట్టుకుని ఆపటానికి అతనికి సాధ్యంకావటంలేదు.

విసురునవెళ్ళి సుదక్షిణతో మాట్లాడు

తుంది. చప్పున వెనక్కు తిరిగి ప్రభ వైపు చూస్తుంది. పద్మ నిజానికి తనకు తగిన వధువు అనుకుంటుంది. మళ్ళా మనస్సు అనితవైపు మళ్ళుతోంది.

ఇన్నిరకాల ఆకర్షణల మధ్య బలైపోతున్నాడు. శరీరంకుంగిపోతోంది.

దబ్బు ఎరకు ఓ ప్రక్కన క్రుంగి పోతుంటే, అందానికి మరోవైపు దాను డయిపోతున్నాడు.

నీళ్ళ ప్రవాహం నిలకడగా తొణక్కుండా గంభీరంగా కనిపిస్తోంది. దిగుతేగాని రోతు తెలీదు.

తాను చూచిన ఆడపిల్లలందరూ ఒకే మాదిరి కనిపిస్తున్నారు. ఎవరేమిటో అర్థం కావటంలేదు.

అయినా తనను గురించి వాళ్ళు తెలుసుకున్నది మాత్రం ఏముంది!

ఎర్రగా సన్నగా ఉంటాడు. పొడుగరి, పెద్ద పెద్ద కళ్ళు. తీవిగా దర్జాగా కనిపిస్తాడు. డాక్టరు పరీక్ష పాసయ్యాడు. ఫారెన్ వెళ్ళాలని తహతహ లాడు తున్నాడు. అంతే తనను గురించివాళ్ళకు తెలిసింది. వాళ్ళకు కావాల్సింది కూడా అంతేనేమో! అసలు యెవ్వరూ యేమీ అడగండే!

లండన్ లోనే ప్రాక్టీసు పెట్టొచ్చు. దానికి కావాల్సిన ఏర్పాట్లన్నీ చేసేస్తారు. అనిత ఫారెన్ సర్వీసులో వుంది. తనకు కావాల్సిందికూడా అదే!


అసలు మనదేశంలో 'టాలెంట్'కు గౌరవంలేదు. 'రికగ్నిషన్' లేదు. అదీ బెల్లమూ ఒకటే!

ఇక్కడ లాభంలేదు!

ఈ ఆలోచనతోనే అతని మనస్సు అనితవైపు పూర్తిగా ఆకట్టేసింది.

"....లేదండీ రేపే వచ్చేస్తాం.... యం.బి.ఏ. అయిపోయిందిగా. యింకా అక్కడెందుకు. మా ఇండస్ట్రీ వుండనే వుంది. అది చూసుకుంటాడు. అవును.... ఇక్కడే సెటిల్ అయిపోతాడు.... మారేజ్ కూడా 'ఫిక్స్' అయిపోయింది....!"

యువ దీపావళి ప్రత్యేక సంచిక



సాంతంగా టపాయలు తయారు చేస్తే వంద రూపాయలు ఆది అని నువ్వు చెప్తావుగా! మందులికి రెండు రోజుల వైద్యం!!

ప్రక్క-సీటులో కూర్చున్న పెద్ద మనిషి అంటున్న మాటలకు చంద్రుడు చెవులు అప్పచెప్పాడు.

"....అవును....సబితే!...."

"అ!....సబిత...." చంద్రుడు మెల్లిగా అన్న మాటలుకూడా ఆయన విన్నాడు.

చప్పున ఇటు తిరిగాడు.

చంద్రుడు గతుక్కుమన్నాడు. తెల్ల మొహంపేసి ఆయనవంక చూస్తూ, "మా వాళ్ళ అమ్మాయి పేరుకూడా సబితే!" అంటూ సర్దుకున్నాడు.

ఆయనేమీ చూట్టాడలేదు.

అయితే వాళ్ళ సంభాషణను బట్టి చూస్తే, తాను చూసిన పిల్లనేని స్పష్టంగా తెలుస్తోంది.

చంద్రుడి మనస్సు విలవిలలాడి పోయింది.

సబిత చాలా అందంగా వుంటుంది. చదువుకుంది. తనకు యీడూ జోడూ బాగా వుంటుందని అన్నారుకూడా. ఏం లాభం. అయిపోయింది. చెయ్యి జారి పోయింది. తొందరగా నిర్ణయం చెయ్యక పోతే వచ్చే అనర్థాలే యివి.

మనస్సు గంతులేస్తూ పరుగెత్తు తోంది. క్షణంలో ఆగిపోతోంది.

'కాఫీ....' ప్రే వట్టుకుని నిలబడింది.


'నో ప్లీజ్ ....టీ....' చంద్రుడి సమాధానానికి ఆమె నవ్వింది. ఆ నవ్వుకు అర్థంలేదు. యాంత్రికమైన నవ్వు. డ్యూటీలో ఓ భాగం. ఎయిర్ హోస్టెస్ అందరి దగ్గరకు వెళ్లుతుంది. కాని ఎవ్వరి తోను సన్నిహితంగా వుండదు.

చంద్రుడి మనస్సు అంతే! తాను చూసినవాళ్ళందరిమీదా మోజే! కాని ఎవరిమీదా యే అభిప్రాయం కలగటం లేదు.

ఇన్ని ఆలోచనలలో బుర్ర పేడెక్కి పోతుంటే తనకో ఫ్రెండ్ రాసిన ఉత్తరం మాట మధ్యలో గుర్తుకొచ్చింది.

"....నువ్వు లండన్ వచ్చేసెయ్యి సూటిగా. వచ్చేటప్పుడు అచ్చమ్మనూ బుచ్చమ్మనూ కట్టుకు రానక్కరలేదు. పెథిక్ లారెన్స్ మనమర లొకత్తైవుంది. ఇండియన్ సు పెళ్ళిచేసుకోవాలని ఉబలాట పడుతోంది. ఆవిడ 'స్టేచర్' కు నువ్వు సరిగా సరిపోతావు.... నువ్విక్కడకువస్తే యెన్నో చేస్తాను. యెన్నో చెప్తాను... ఆ చూటకొస్తే లార్డ్ మౌంట్ బాటెన్ తో పరిచయం చేస్తాను...." ఇంకా యింకా యేమిచేమిటో రాశాడు.

వాడసలే వసపిట్ట. ఉత్తరంలోనే ఇన్ని రాశాడు. ఇహ యెదురుబడితే



ఓపాశాయలగన పాటిర రూపాయలు  
పట్టుకోళ్ళావ్! ఏదీ ఏవేం గొన్నానో  
చూపించూ!!

నోరు మూతపడదు. ఐరిష్ దాన్ని పెళ్ళి చేసుకున్న ఘటం! వాడు ఏమైనారాస్తాడు, ఏమైనా చేస్తాడు.

వెనక్కు తిరిగి చూశాడు. 'ఆమె' చేతిలో ప్లాస్టిక్ గ్లాసు క్రిందపడ్డ చప్పుడు విని.

చివరివరసలో తనకు తెలిసినవాళ్ళిద్దరు కూర్చునివున్నారు. వాళ్ళు మాటి మాటికి ఢిల్లీ వెళుతూనే వుంటారు పైరవీ కోసం. దేశ ప్రజల్ని ఉద్ధరించటం కోసం, వాళ్ళు ఒకపనిచేసి ఒకపనిచెయ్య రనిలేదు. అన్నింటిలోను తలదూరుస్తారు. అందర్ని ఇరికిస్తారు. మళ్ళీ వాళ్లను తప్పించి సరియైన స్థానాల్లో పెట్టటానికి, తీవ్ర ప్రయత్నాలు చేస్తారు. అదే 'పైరవీ.'

చంద్రుడుకూడా ఒకసారి ఇరుక్కునే వాడే. వెంట్రుకవాసిలో తప్పిపోయింది. తప్పిపోకపోతే ఈపాటికి ఇద్దరుపిల్లల తండ్రయి కూర్చునేవాడే. అది తప్పించు కొని బయటపడ్డాడు. ఆ సంఘటన తలచు కుంటే చంద్రుడికి గుండె ఆగినంత పనవుతుంది.

తన దృష్టిని బలవంతంగా వాళ్ళమీద నుంచి తప్పించేసి బుద్ధిమంతుడిలాగా కూర్చున్నాడు.

'ఆమె' ఇచ్చిన టీ చప్పరిస్తూ, బిక్కుమొహంవేసుకొని కూర్చున్నాడు.

దట్టంగా మేఘాలు కమ్ముకున్నాయి. మేఘాలని దాటి ఇంకా యెత్తుగావిమానం పయనిస్తోంది. అయినా తెల్లటిమేఘాలు పరుగెత్తుకుంటూ వస్తూ దూసుకుపోతున్నాయి. అటూ యటూ వారుగుతున్నాడు. అందరూ ఊగినలాడుతున్నారు. ముందుకు వడుతున్నారు. అందరికీ భయమేస్తోంది. ఏదో ఘోరం జరుగబోతోందని అందరూ హడలిపోతున్నారు.

'బెల్ కట్టుకోండి. భయపడక్కర్లేదు' అని హామీ వినపడింది. ఆ హామీలో భయం తొణికిసలాడింది. ఇది మామూలే లెండి. 'క్లాడ్స్' వచ్చినపుడు 'ఎయిర్ క్రాఫ్ట్' ఇట్లానే ఊగుతుంది అన్నాడు ఒకాయన.

చంద్రుడికే కాదు చాలామందికి ఈ మాటలు ధైర్యాన్ని ఇవ్వలేకపోతున్నాయి.

అసలు తాను ఫారెన్ వెళ్ళాలను కొన్నప్పుడే యేదో అపకకునం యెదు రయింది. 'ఫారెన్' వెళ్ళబోతూ ఈ శకునాల్తో ఏమిటని త్రోసిపుచ్చాడు. తాను చాలా పొరపాటు చేశానని తీవ్రంగా పశ్చాత్తాప పడుతున్నాడు.

వైన పెల్లోలో పెట్టిన పేపర్లు కిందకు వచ్చేస్తున్నాయి. రెండు 'కుషన్సు' కూడా క్రిందపడ్డాయి.

సన్నటి గొంతుతో అన్న మాటలు, గాభరాలో యెవ్వరికీ వినిపించటంలేదు.

'ఎయిర్ క్రాఫ్ట్ కంటే హైజాకింగ్' థాజండ్ టైమ్స్ బెటర్' చంద్రుడు లోపల లోపల సణుక్కుంటున్నాడు.

క్రిందటిసారి 'హైజాకింగ్' అయినప్పుడు దాని 'రిపోర్టు' అంతా పేపర్లో వివరంగా చదివాడు. చదువుతుంటే తాను ఆ 'ఫ్లైయిన్'లో వుంటే యెంత బాగుం డేది అని చాలా 'ఎక్సైట్' అయిపోయాడు. అదొక డ్రెయింగ్ ఎక్స్పీరియన్స్ అని చాలా ఆవేశపడ్డాడు. తనపేరు కూడా ఆ లిస్టులో చూసుకుని మురిసిపోవాలని అనుకున్నాడు.

'అయితే జరగరానిది జరిగితే ఇప్పుడుకూడా తనపేరు పేపర్లో వస్తుంది. కాని తనకు చూసుకునే యోగ్యత వుండదు....

ఈ ఆలోచనకు వాళ్ళు పులకరించింది—గజగజలాడాడు.

తనకు ఎదురు సీటులో కూర్చున్న వాళ్ళిద్దరూ మూర్ఛపడిపోయారు. 'ఆమె' అటూ యటూ 'డాన్స్' చేస్తూ నీళ్ళు వాళ్ళ మొహంమీద చల్లుతోంది. వాళ్ళు తెప్ప రిల్లుతున్నట్లు కనిపిస్తున్నారు.

మిగతావాళ్ళంతా యేమేమి అనుకుంటున్నారో గాని చంద్రుడు మాత్రం ఈ దెబ్బకు బతికి బయటపడితే మళ్ళీ ఈ విమానం జోలికి పోకూడదను కుంటున్నాడు.

మేఘాలు సర్దుకున్నాయి. సూర్యరశ్మి వస్తోంది. ఒక్కసారిగా కొన్ని వేల లైట్లు వెలిగినట్టు, వెలుతురు తెల్లగా ఆకాశమంతా విరజిమ్మేసుకుంది. ప్రక్కకిటికిల్లోంచి సూర్యకిరణాలు చిందర వందరగా లోపలికి వచ్చేస్తున్నాయి.

విమానం నిలకడగా వెళ్ళిపోతోంది. చంద్రుడి మొహం విప్పారింది.

అందరూ పెద్దగా నిట్టూర్చారు. 'ఆమె' మొహంలో నిజంగా సహజమైన నవ్వు చిందింది.

యువ దీపావళి ప్రత్యేక సంచిక



అందరూ తలొకరకంగా తమ తమ అనుభవాల్ని ఏకరువు పెడుతున్నారు. ఒకరినీచూసి ఒకరు చిరునవ్వుతో వలక రిస్తున్నారు.

చంద్రుడి మనస్సు స్తంభించి పోయింది. ఏ మాలోచన లేకుండా కళ్ళు మూసుకుని కూర్చున్నాడు.

కళ్ళు తెరిచాడు. అంతాకొత్తగా ఉంది. కనురెప్పలు ఆర్పుతూ తెరుస్తూ చూస్తున్నాడు.

'ఆమె' ప్లాస్టిక్ ట్రేలో ప్లాస్టిక్ గ్లాసులు పెట్టుకుని చకచక వస్తోంది.

'బ్రెయిన్ డ్రెయిన్' అనే మాట వినపడంగానే పక్కకు తిరిగాడు.

వాళ్ళిద్దరూ సీరియస్ గా మాట్లాడు కుంటున్నారు.

'అక్కడ లైఫే మిజరబుల్. ఏదో బావుకుందామని వెళ్ళడమేగాని, యేమీ ఉపయోగంలేదు. మావాడు తిరిగి వచ్చే శాడు. డబ్బు వస్తుంది. డబ్బు రాంగానే సరా! అక్కడ 'లైఫ్' ఏముంది! 'ఫారెన్ కంట్రీస్'లో కంటే ఇక్కడే అవకాశాలు

చాలా ఉన్నాయి, ఉపయోగించుకునే తెలివితేటలుంటే....!

'టూ మచ్!....అబ్బర్! .... దేశాభి మానం చూపిస్తున్నారు అంతే!....'

'అది వుండా లి గా ముఖ్యంగా... మనిషికి సహనం, పట్టుదల ముఖ్యం. ఈ రెండూ ఉంటే యిక్కడేనా రాణిస్తాడు... డబ్బుకోసం ఆశపడి అమ్ముడుపోతున్నారు...కొంచెం తీవ్రంగానే అన్నాడు.

చంద్రుడికి వీపు తట్టినట్టయింది. ఉలిక్కిపడ్డాడు. తన తల్లి కళ్ళల్లోకి వచ్చి కూర్చుంది.

తల్లి ఋణం తీర్చలేదంటారు :

తల్లితో పోట్లాడి ఆమెను కాదని వచ్చేసిన చంద్రుడితో 'అబ్బాయి, నువ్వు నన్ను వదిలిపెట్టి వెళ్ళకురా నాయనా' అని ప్రాధేయపడుతున్నట్లుగా తల్లి అన్న మాటలు చెవుల్లో గింగురుమంటున్నాయి.

చంద్రుడు విలవిల లాడిపోయాడు. 'నిర్మలంబే ఎవరో కాదు నాయనా, నీ తల్లిని కష్టాల్లో ఆదుకుని నిన్నొక

మనిషిగా చేసిన శేఖరంగారి కూతురు. నీమీదే యెన్నో ఆశలు పెంచుకుని కలలు కంటున్నాడు. కృతజ్ఞతకు యేమన్నా అర్థంవుంటే నువ్వు నిర్మలను పెళ్ళిచేసుకోవడమే. ఇది ఒకవిధంగా తల్లి ఋణం తీర్చుకొన్నట్లుగాకూడా అవుతుందిరా...'

తల్లి మాటలు అన్నీ స్పష్టంగా జ్ఞాపక మున్నాయి.

చంద్రుడి మనస్సుకూడా విమానం ప్రయాణంలాగ ఒడిదుడుకులు లేకుండా నిలకడగా వచ్చేసింది.

తాను హైదరాబాద్ లో ప్రాక్టీసు పెడితే కావలసిన యేర్పాట్లన్నీ చేస్తానని శేఖరంగారు కూడా హామీ యిచ్చిన మాట నిజమే. అయితే అప్పట్లో ఆయన మాటలు ఓ లెక్కలోకి రాలేదు. ఇప్పుడు ఆ మాటల్లో కొత్త అర్థం కనిపిస్తోంది.

'టాలెంట్' వుంటే ఎక్కడైనా రాణిస్తాడు... ఇదీ నిజమే.

నాకూ టాలెంట్ వుందని రుజువు చేస్తాను...చంద్రుడు ఆవేశపడ్డాడు.

మొహం ఎర్రబడింది. మనస్సుకుపట్టు చిక్కింది.

'...బెల్ట్ లు కట్టుకోండి. ఢిల్లీ విమానాశ్రయంలో దిగబోతున్నాం. గంటా ఏభై నిమిషాలు ప్రయాణం. ఈవిమాన ప్రయాణం చాలా సుఖవంతంగా జరిగిందని ఆశిస్తున్నాం...'

ఈ మాట అంటున్నప్పుడు చంద్రుడికే కాదు, 'ఆమె'కూ నవ్వొచ్చింది. అందరికీ నవ్వొచ్చింది.

'విమానం పూర్తిగా ఆగేవరకూ అందరూ తమ తమ సీట్లలోనే కూర్చోవాలని కోరుతున్నాం. థాంక్యూ!...'ఆమె విధి నిర్వహణ అప్పటికి ముగిసింది.

చంద్రుడుకూడా మెల్లి మెల్లి గా అడుగు లేసుకుంటూ 'ఆమె' చిరునవ్వును మళ్ళీ ఓసారి చూసి క్రిందకు దిగాడు.

ఆకాశం అంతా 'నిర్మలం'గా వుంది. నిశ్చలంగా చూశాడు. చంద్రుడికూడా ఒకే తార కనిపిస్తోంది.

